

कलेक्ट्रेट गेट पर 20 हजार की रिश्वत लेते दलाल रंगे हाथ पकड़ा

- ▶ कनिष्ठ आपूर्ति अधिकारी पर शिकंजा
- ▶ कर्मशियल गैस मामले में 2.50 लाख की डिमांड
- ▶ 1 लाख पहले ले चुका था अफसर; लोकायुक्त की ट्रेप कारवाई




नव भारत न्यूज
इंदौर. लोकायुक्त टीम ने सोमवार को कलेक्टर परिसर के गेट नंबर-2 के सामने चाय की गुमटी पर 20 हजार रुपए की रिश्वत लेते एक दलाल को रंगे हाथ पकड़ लिया. मामला खाद्य विभाग के कनिष्ठ आपूर्ति अधिकारी से जुड़ा है, जिसने केस में फंसाने की धमकी देकर रुपए मांगे थे.

अधिकृत जानकारी के अनुसार फरियादी प्रमोद दुबे उम्र 53 साल सह-संचालक पटेल एचपी गैस ग्रामीण वितरक एजेंसी, ग्राम घौसलाय (देवास) ने शिकायत की थी कि कनिष्ठ आपूर्ति अधिकारी राहुल शर्मा ने कर्मशियल गैस सिलेंडर अधिक दाम में बेचने का आरोप लगाकर 2.50 लाख रुपए मांगे. बाद में सौदा 1.50 लाख में तय हुआ और आरोपी 1 लाख रुपए पहले ही ले चुका था, जबकि शेष 50 हजार की मांग जारी थी. शिकायत सही पाए जाने पर 15 जून 2026 को ट्रेप दल गठित किया. आरोपी के कहने पर उसके सहयोगी रामू लोहिया ने फरियादी से 20 हजार रुपए लिए, तभी टीम ने उसे पकड़ लिया. इसके बाद उसे मुख्य आरोपी तक पहुंचाया गया, लेकिन उसने कार्यालय परिसर में घेसे लेने से इनकार करते हुए घाट में घर पर लेने की बात कही. दोनों आरोपियों के खिलाफ प्रकरण दर्ज कर कार्रवाई की जा रही है.

अन्य आरोपियों की भूमिका की जांच

पुलिस अधीक्षक लोकायुक्त राजेश सहाय ने बताया कि शिकायत के सत्यापन के बाद ट्रेप किया गया है, अन्य आरोपियों की भूमिका की भी जांच चल रही है.



मेरठ की अंतर्राज्यीय लूट गैंग का पुलिस ने किया पर्दाफाश

- ▶ व्यापारी को लूटने की साजिश नाकाम
- ▶ 5 आरोपी गिरफ्तार; 50 लाख का माल जब्त

नव भारत न्यूज
इंदौर. शहर में लूट-डकैती की वारदातों पर कार्रवाई करते हुए भंवरकुआ पुलिस ने मेरठ की अंतर्राज्यीय गैंग का पर्दाफाश कर 5 आरोपियों को गिरफ्तार किया है. आरोपी व्यापारी को निशाना बनाकर लूट की वारदात को अंजाम देने की योजना बना रहे थे, जिन्हें घटना से पहले ही धर दबोचा गया. पुलिस ने आरोपियों के कब्जे से 33 मोबाइल, एक लैपटॉप, औजार और घटना में उपयोग कार समेत करीब 50 लाख रुपए का माल जब्त किया है.

पुलिस उपायुक्त जेन 4 सुनील मेहता ने बताया कि आरोपियों ने एक सप्ताह पूर्व इंदौर के तीन इमली, राजेंद्र नगर और भंवरकुआ क्षेत्र में लूट की घटनाओं को अंजाम दिया था. पुष्ताछ में आरोपियों ने महाराष्ट्र के नासिक-धुलिया तथा गुजरात के बड़ोदरा, सूरत, वार्धा, दाहोद सहित अन्य क्षेत्रों में भी वारदात करना स्वीकार किया है. सभी आरोपी आदतन अपराधी हैं, जिन पर पूर्व में कई प्रकरण दर्ज हैं. मामले में एक टीम गठित की गई थी. 15 जून की रात हिममत नगर पालिका क्षेत्र में गश्त के दौरान मुखबिर से सूचना मिली कि एक सफेद मारुति सुजुकी कार में 5 बदमाश व्यापारी को लूटने की योजना बना रहे हैं. सूचना पर पुलिस ने मौके पर पहुंचकर घेराबंदी की. बदमाश एनसीडीएट का बहाना कर कार रुकवाने, ड्राइवर की आंख में मिर्ची डालकर रुपए से भरा बैग लूटने और अलग अलग दिशाओं में भागने की योजना बना रहे थे.

सामान इकट्ठा कर बेचने की थी योजना

पुष्ताछ में आरोपियों ने बताया कि वे मेरठ से लूटपाट के उद्देश्य से कार से निकलते थे और विभिन्न शहरों में वारदात कर मोबाइल व सामान इकट्ठा कर मेरठ में बेचने की योजना थी. पुलिस जब मोबाइल के आईपीआई नंबर के आधार पर संबंधित मामलों की जानकारी जुटा रही है. गिरफ्तार आरोपियों में कुलदीप पाल उम्र 33 साल, नाजिम कुर्शी उम्र 25 साल, महफूज उम्र 40 साल, शोष कुर्शी उम्र 27 साल और मोहम्मद शकील उम्र 33 साल निवासी मेरठ (उत्तरप्रदेश) शामिल हैं. सभी के खिलाफ विभिन्न धाराओं में प्रकरण दर्ज कर आगे की कार्रवाई की जा रही है.

बेटे की मौत का सदमा नहीं सह सकीं मां, एक साथ उठीं अर्थियां

परिजनों ने नेत्रदान करवाए



नव भारत न्यूज
इंदौर. भंडारि मिल मार्ग स्थित श्रीनाथ विहार अपार्टमेंट में एक दिल दहला देने वाली घटना सामने आई. 55 वर्षीय राजूल शर्मा की मौत के कुछ ही मिनटों बाद उनकी 75 वर्षीय मां किरण शर्मा भी सदमा सहन नहीं कर सकीं और उन्होंने भी दम तोड़ दिया. सोमवार को मां-बेटे की एक साथ अर्थियां उठीं तो पूरा माहौल गमगीन हो गया.

अचानक सदमा न लगे, इसलिए धीरे-धीरे घर लेकर आए, लेकिन जैसे ही वे पलैट पहुंचीं और बेटे का शव देखा, वे खुद को संभाल नहीं सकीं. बेटे के सिर पर हाथ फेरते ही वे बेहوش होकर गिर पड़ीं. तत्काल अस्पताल ले जाया गया, जहां डॉक्टरों ने उन्हें भी मृत घोषित कर दिया. मां-बेटे दोनों की पहले बायपास

सर्जरी हो चुकी थी और परिवार में कई सदस्यों की हार्ट हिस्ट्री रही है. घटना के बाद परिवार पूरी तरह टूट गया है. सोमवार दोपहर को जब दोनों को एक साथ अंतिम यात्रा निकली तो परिजन और रिश्तेदार फूट

एक दिन में पांच नेत्रदान

इसी दौरान शहर में तीन अन्य मामलों में भी नेत्रदान हुआ. धनवंती देवी लालवानी, सरदारनी नरेंद्र कौर और नंदलाल पुरानी के परिजनों ने भी नेत्रदान कर समाज के सामने मिसाल पेश की. एक ही दिन में पांच नेत्रदान होने से जरूरतमंदों के जीवन में उम्मीद जगी है. परिजनों का कहना है कि यह दुख सहनीय है, लेकिन जाते जाते दोनों ने दूसरों की जिंदगी में उजाला जरूर कर दिया. श्रीमती धनवंती देवी लालवानी, सरदारनी नरेंद्र कौर, नंदलाल पुरानी, श्रीमती किरण शर्मा, राजूल शर्मा. इन सभी के परिजनों ने दुख की घड़ी में नेत्रदान का निर्णय लेकर मानवता की अनूठी मिसाल पेश की. इनके इस फैसले से कई जरूरतमंदों की जिंदगी में रोशनी लौटेगी.

यातायात पुलिस की तत्परता से टली बड़ी दुर्घटना

बायपास स्थित बरेट प्राइस के पास लगी आग पर समय रहते पाया काबू



इंदौर. बायपास स्थित बेस्ट प्राइस के समीप अचानक लगी आग पर यातायात पुलिस की सतर्कता और तुरंत कार्रवाई से समय रहते काबू पा लिया गया, जिससे एक संभावित बड़ी दुर्घटना टल गई.

घटना के समय क्षेत्र में यातायात प्रबंधन में तैनात यातायात जोन-2 की टीम ने धुआं और आग की लपटें उठती देख तुरंत स्थिति को गंभीरता को समझा और बिना

देर किए मौके पर सक्रिय हो गई. पुलिसकर्मियों ने तत्काल उपलब्ध संसाधनों से पानी की व्यवस्था कर आग बुझाने का प्रयास शुरू किया. यातायात पुलिस की मुस्तैदी के चलते आग को आसपास के क्षेत्र में फैलने से रोक लिया और जल्द ही उस पर नियंत्रण पा लिया.

एक नजर में निःस्वार्थ सेवा के लिए डॉ. सोनी का सम्मान




महू. राधा कृष्ण गोशाला में सिविल हॉस्पिटल महू के लोकप्रिय डॉक्टर, गायक कलाकार, समाज सेवी गरीबों के मसीहा डॉक्टर अमित सोनी का सामाजिक सेवा अडिक्टिव लाइफ वलब महू द्वारा उनका अभिनंदन सम्मान किया गया. यह सम्मान डॉक्टर अमित सोनी द्वारा निस्वार्थ भाव से तन मन धन से तहसील के सभी वर्ग के लोगों सेवा और इलाज के लिए दिया गया. गौरतलब है अभी 1 सप्ताह पूर्व 7 जून को डॉ. अमित सोनी ने भीम जय भूमि आंबेडकर स्मारक पर महू के इतिहास का सबसे बड़ा एवं अनोखा केंप इंदौर के सेवाकुज हॉस्पिटल के सहयोग से लगवाया था. डॉ. अमित के सम्मान में वलब के प्रमुख लोग राधेश्याम अग्रवाल, भगवानदास अग्रवाल, हरि अग्रवाल, पूर्व संसद प्रतिनिधि राजेश बियानी, पत्रकार अशोक दीक्षित, राजेंद्र श्रीवास, डॉ. नरेंद्र शर्मा, राजकुमार बागड़ी, सुरेश मजदे, कमलकांत भलेवाडीकर, योगाचार्य डॉ. आनंद चौरसिया, उमेश चौरसिया, कन्हैया सिंह चौहान, सुभाष अग्रवाल, अतीक अहमद पायल परदेशी, वीणा दीक्षित, कांता मजदे, अजरा अहमद, कृष्णा सागर, आदि प्रमुख लोग मौजूद थे.

सेना की जमीन से हटाए गए अवैध कब्जे

महू. सैन्य भूमि पर बने अवैध पशु बाड़ों और अन्य अतिक्रमणों को हटाने के लिए सोमवार सुबह बंडा बस्ती क्षेत्र में सड़क अभियान चलाया. सेना, रक्षा संपदा विभाग, कैंट बोर्ड, जिला प्रशासन और पुलिस की टीम ने कार्रवाई करते हुए अवैध निर्माणों को हटाना शुरू किया. अतिक्रमण कारियों को दो दिन पूर्व नोटिस जारी किए गए थे और नोटिस अवधि समाप्त होने के बाद यह कार्रवाई की गई. गौरतलब है कि पिछले महीने बंडा बस्ती स्थित इमरान खट्ट के बाड़े से बड़ी मात्रा में गोमांस एवं गोवंश के अवशेष बरामद होने के बाद यह मामला सुर्खियों में आया था. पुलिस ने मामले में इमरान खट्ट, कादिर, हासिम और कला के खिलाफ प्रकरण दर्ज किया था। आरोपियों के विरुद्ध राष्ट्रीय सुरक्षा कानून (रासुका) के तहत कार्रवाई की प्रक्रिया भी शुरू की गई थी. जांच में यह पट्टि हुई कि संबंधित बाड़े एवं अन्य निर्माण सैन्य भूमि पर अवैध रूप से बनाए गए थे, जिसके बाद संबंधित विभागों ने अतिक्रमण हटाने की तैयारी शुरू कर दी थी. अधिकारियों के अनुसार लगभग एक एकड़ सैन्य भूमि पर 10 से अधिक लोगों द्वारा अवैध कब्जा किया गया था. इस क्षेत्र में बने 10 से अधिक पशु बाड़ों, टीन शेड और अन्य अस्थायी निर्माणों को हटाया जा रहा है. प्रशासन अन्य स्थानों पर सैन्य भूमि पर हुए अतिक्रमणों की भी पहचान कर रहा है. कार्रवाई के दौरान किसी भी अप्रिय स्थिति से निपटने के लिए बड़ी संख्या में पुलिस बल तैनात किया गया है.

साप्ताहिक योग शिविर का शुभारंभ



महू. मध्य प्रदेश राज्य विधिक सेवा प्राधिकरण जबलपुर के निर्देशानुसार राज्य भर की जेलों में आयोजित किए जा रहे प्रदेशव्यापी साप्ताहिक योग शिविर अभियान के अंतर्गत सोमवार को उपजेल महू में योग शिविर का भव्य शुभारंभ किया गया. यह अभियान 15 से 21 जून तक अंतर्राष्ट्रीय योग दिवस के उपलक्ष में सप्ताह भर संचालित किया जाएगा. प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण इंदौर अजय श्रीवास्तव एवं माननीय प्रथम जिला न्यायाधीश व अध्यक्ष तहसील विधिक सेवा समिति डॉ. अंबेडकर नगर जिला इंदौर प्रीति श्रीवास्तव के मार्गदर्शन में आयोजित शिविर का उद्देश्य बंदियों के शारीरिक मानसिक एवं भावनात्मक स्वास्थ्य को संदृढ़ बनाना शिविर में सहभागी बंदियों को मध्य प्रदेश राजनीतिक सेवा प्राधिकरण जबलपुर के लोगों यू-टी शर्ट-टैट वितरित की गई उपलब्ध मूठ में बंदियों द्वारा विभिन्न योगासन प्राणायाम एवं ध्यान की विधियों का अभ्यास एवं गहरी धारा संबंधी योग क्रियाएं की गई. शिविर में लगभग 124 बंदीगण व उपजेत महू के समस्त कर्मचारी गण उपस्थित रहे.

बरलई शक्कर फैक्ट्री पर किसानों का बड़ा जमावड़ा आज

इंदौर. बरलई शक्कर फैक्ट्री को लेकर अंशधारी किसानों का आक्रोश अब खुलकर सामने आ रहा है. फैक्ट्री परिसर में प्रस्तावित धरना-प्रदर्शन के लिए किसान नेता गांव गांव जाकर किसानों को आमंत्रित कर रहे हैं. स्थिति यह है कि किसानों को बाकायदा घर घर निमंत्रण पत्र देकर बुलाया जा रहा है, मानो कोई पारिवारिक आयोजन हो. अंशधारी किसान संघर्ष समिति के हंसराज मंडलोई और दुग्ध संघ के पूर्व अध्यक्ष मोती सिंह पटेल ने प्रेस विज्ञप्ति जारी कर बताया कि 16 जून की सुबह बरलई शक्कर फैक्ट्री शिप्रा परिसर में इंदौर, देवास, धार, उज्जैन, सीहोर और शाजपुर सहित पूरे मालवा क्षेत्र के अंशधारी किसानों का जमावड़ा लगेगा. किसानों के देर रात से ही रवाना होने की संभावना है और सुबह तक बड़ी संख्या में किसान

10 ग्राम ब्राउन शुगर के साथ महिला तस्क़र गिरफ्तार

जोस टॉलरेंस अग्रेस्ट इंस अभियान में कार्रवाई, आदतन आरोपी पर एनडीपीएस एक्ट के तहत केस



नव भारत न्यूज
इंदौर. आजाद नगर पुलिस ने बड़ी कार्रवाई करते हुए एक महिला तस्क़र को 10 ग्राम ब्राउन शुगर के साथ गिरफ्तार किया है. आरोपी महिला आदतन अपराधी बताई जा रही है, जिसके खिलाफ एनडीपीएस एक्ट के तहत प्रकरण दर्ज कर जांच शुरू कर दी गई है. आयुक्त नगरीय इंदौर संतोष कुमार सिंह के निर्देशन में अवैध मादक पदार्थों के कारोबारियों पर लगातार कार्रवाई की जा रही है. अतिरिक्त पुलिस आयुक्त मयंक अवस्थी, डीसीपी जॉन-1 नरेंद्र सिंह रावत,

600 रुपए मजदूरी का झांसा, महिला के 500 ग्राम चांदी के कड़े टगे

पुलिस ने आरोपी को दबोचा, 200 से ज्यादा सीसीटीवी खंगालकर किया खुलासा

नव भारत न्यूज
इंदौर. मजदूरी दिलाने का झांसा देकर महिला के चांदी के आभूषण टगने वाले शांति आरोपी को चंदन नगर पुलिस ने गिरफ्तार कर लिया है. आरोपी ने जैन मंदिर में काम दिलाने के नाम पर महिला को ग्राम सिंहासा ले जाकर करीब 500 ग्राम चांदी के कड़े उतारवाकर फरार हो गया था. पुलिस ने उसके कब्जे से पूरा मशरूका बरामद कर लिया है.



घटना 12 जून 2026 की सुबह करीब 8 बजे खजराना चौराहे पर मजदूरी के लिए खड़ी महिला को आरोपी ने 600 रुपए प्रतिदिन मजदूरी का लालच दिया और चंदन नगर क्षेत्र में जैन मंदिर में खाना बनाने का काम

बताकर अपने साथ बाइक पर बैठाकर ले गया. आरोपी पहले उसे सरफा क्षेत्र ले गया और बाद में ग्राम सिंहासा पहुंचा, जहां उसने मंदिर में गहने पहनकर काम नहीं करने का हवाला देकर महिला से चांदी के आभूषण उतरवा लिए. इसके बाद मंदिर में बात करने का कहकर आरोपी मौके से फरार हो गया. घटना के बाद महिला ने अपने परिजनों को सूचना दी और

डायल-112 पर कॉल कर पुलिस को जानकारी दी. इस पर चंदन नगर थाने में प्रकरण दर्ज कर जांच शुरू की थी. मामले की जांच के दो देखते हुए डीसीपी जॉन 4 सुनील मेहता के निर्देशन में अतिरिक्त डीसीपी दीशेष अग्रवाल एवं एसीपी शिवेन्द्रु जोशी के मार्गदर्शन में विशेष टीम गठित की गई. टीम ने घटनास्थल से लेकर पूरे रूट के करीब 200 से अधिक

ऑनलाइन ऑर्डर बना टगी का जाल, छात्रा से 2.99 लाख रुपये की टगी

अश्लील फोटो वायरल करने की धमकी देकर बसुले पैसे

हुई जब उसकी बहन अलीना ने 11 मई को इंस्टाग्राम पेज साँफ तयूक इंडिया से पानी की दो बोतलें ऑर्डर कीं और ऑनलाइन भुगतान कर दिया. कुछ समय बाद एक कॉल आया, जिसमें बताया गया कि ऑर्डर कैंसिल हो गया है और पैसे वापस करने के लिए एक लिंक भेजी जाएगी. टगी ने भरोसा दिलाया कि छोटी राशि सीधे रिफंड नहीं हो सकती, इसलिए लिंक के जरिए प्रक्रिया पूरी करनी होगी. इसके बाद 20 मई को छात्रा को एक और कॉल आया. कॉल करने वाले ने दावा किया कि उसके पास छात्रा की अश्लील तस्वीरें हैं और उन्हें सोशल मीडिया पर वायरल कर देगा. डर के चलते छात्रा ने आरोपी द्वारा बताए गए यूपीआई खाते में 30 हजार रुपए ट्रांसफर कर दिए. मामले का खुलासा 9 जून को तब हुआ, जब छात्रा कॉलेज फीस जमा करने पहुंची. खाते में पैसे न होने पर बैंक से जानकारी ली तो सामने आया कि अलग-अलग ट्रांजेक्शन के जरिए करीब 2 लाख 99 हजार रुपए निकाले जा चुके हैं. इसके बाद छात्रा ने साइबर क्राइम और खजराना थाने में शिकायत दर्ज कराई. पुलिस ने अज्ञात आरोपियों के खिलाफ मामला दर्ज कर जांच शुरू कर दी है. डीसीपी क्राइम राजेश त्रिपाठी का कहना है कि जिन खातों में पैसे ट्रांसफर हुए हैं, उनकी जानकारी जुटाई जा रही है और आरोपियों तक पहुंचने का प्रयास किया जा रहा है.

एक नजर में 30 घंटे के नोटिस के बाद कार्रवाई, विकास की कीमत या बेधरी, कार्रवाई पर उठे सवाल

सदर बाजार में उजड़े कई आशियाने, बेघर हुए कई परिवार



नव भारत न्यूज
इंदौर. शहर के विकास और सड़क चौड़ीकरण के नाम पर जांच से चल रहे अभियानों ने अब तक न जाने कितने परिवारों के आशियानों को निगल लिया है. विकास की इस दौड़ में जहां संपन्न लोगों की संपत्तियां प्रभावित हुईं वहीं बड़ी संख्या में गरीब

मार्ग के सड़क चौड़ीकरण कार्य के लिए पहुंची रिमूवल गैंग पुलिस बल, जेसीबी मशीनों और क्रेनों के साथ क्षेत्र में पहुंची उस समय अधिकांश लोग नौद थे कि थके अचानक पुलिसकर्मियों के साथ निगम के अमले को देख क्षेत्र में अफरा तफरी का माहौल बंध गया. क्षेत्रवासि अपने घरों का सामान तक समेत नहीं पाए कि कार्रवाई शुरू हो गई. कुछ ही घंटों में पूरा इलाका खंडहर में तब्दील हो गया. कहीं बहुमंजिला इमारतों के हिस्से ढहाए गए तो कहीं वर्षों की मेहनत से बने गरीब मजदूरों के कच्चे मकान मत्लेब में बदल गए. मात्र 30 घंटे पहले मिले नोटिस पर रहवासियों ने निगम अधिकारियों को भरोसा दिलाया था कि विकास कार्य में पूरा सहयोग करते हुए अपने मकानों का हिस्से स्वयं हटा लेंगे लेकिन उनकी बातों को कोई महत्व नहीं

दिया और अतिक्रमण हटाने की कार्रवाई कर दी. इतना ही नहीं प्रभावित परिवारों के पुनर्वास के साथ ही मुआवजे अथवा वैकल्पिक व्यवस्था को लेकर किसी भी अधिकारी या कर्मचारी ने कोई स्पष्ट जानकारी नहीं दी. ऐसे में जिनके घर टूट्टे उन परिवारों के सामने सिर छिपाने की समस्या खड़ी हो गई है. विकास कार्य को लेकर आमजन में विरोध तो नहीं है, हर प्रभावित एक ही सवाल पूछता फिर रहा है क्या विकास की कीमत केवल आम नागरिकों को ही चुकानी होगी? क्या वर्षों से बसे परिवारों को पर्याप्त समय, सम्मानजनक पुनर्वास और उचित मुआवजा दिए बिना उजाड़ देना न्यायसंगत है? सदर बाजार की यह कार्रवाई एक बार फिर विकास और मानवीय संवेदनाओं के बीच संकल को लेकर कई गंभीर सवाल खड़े कर रही है.

कच्चा मकान नहीं अरमान बिखर गए...

मजदूरी करता हूँ अब मैं इतना पैसा कहां से लाऊंगा अधिकारियों ने मुआवजे की बात तक नहीं की. मोहम्मद आफताब हमारे वोट से ही सरकार बनी है... विकास अपनी जगह है और हम सहमत हैं, मगर सरकार को गरीबों का भी ध्यान रखना चाहिए हमने वो दे दिया है तो ही तो सरकार बनी है. मोहम्मद आरिफ खान मानसून बाद होनी थी कार्रवाई... क्षेत्र में अधिकतर गरीब तपके के लोग रहते हैं, इस कार्रवाई को आगे बढ़ाना चाहिए था. शासन को सोचना था कि मानसून आ रहा है. ऐसे में लोगों की मुसीबत और बढ़ जाएगी. मोहम्मद इसहाक